



തദ്ദേശ സ്വയംഭരണ വകുപ്പ്
ജോയിന്റ് ഡയറക്ടറുടെ കാര്യാലയം,
 കളക്ട്രേറ്റ് പി. ഒ., കോട്ടയം - 686002
 ഫോൺ: 0481-2560282
e-mail: jdlsgdktm@gmail.com
 തീയതി:17-07-2024

മിനിട്ട്സ്

കോട്ടയം ജില്ലയിലെ സ്ഥിരം അദാലത്ത് സമിതിയുടെ ഒരു യോഗം 09.07.2024 ചൊവ്വാഴ്ച 3.00 പി.എം ന് ജോയിന്റ് ഡയറക്ടറുടെ അദ്ധ്യക്ഷതയിൽ ചേർന്ന ഓൺലൈൻ യോഗത്തിൽ ജില്ലാ ടൗൺ പ്ലാനർ, അസിസ്റ്റന്റ് എക്സിക്യൂട്ടീവ് എഞ്ചിനീയർ (മാടപ്പള്ളി ബ്ലോക്ക് പഞ്ചായത്ത്) (എക്സിക്യൂട്ടീവ് എഞ്ചിനീയറുടെ ചാർജ്ജ്) ,അസിസ്റ്റന്റ് ഡയറക്ടർ (കൺവീനർ,ജില്ലാ അദാലത്ത് സമിതി), ഇൻറേണൽ വിജിലൻസ് ഓഫീസർ , ഉപജില്ലാ അദാലത്ത് സമിതി 3, പാലാ നഗരസഭ അസിസ്റ്റന്റ് സെക്രട്ടറി , അയ്യനം ഗ്രാമപഞ്ചായത്ത് അസിസ്റ്റന്റ് സെക്രട്ടറി പരാതിക്കാരായ ശ്രീ. ഭദ്രൻ മാട്ടേൽ, ശ്രീ. മനോജ് കരിമം (വൈസ് പ്രസിഡന്റ് അയ്യനം ഗ്രാമപഞ്ചായത്ത്) എന്നിവർ പങ്കെടുത്തു. യോഗത്തിൽ പങ്കെടുത്ത എല്ലാവരെയും ജോയിന്റ് ഡയറക്ടർ യോഗത്തിലേയ്ക്ക് സ്വാഗതം ചെയ്തു.

(1). പാലാ നഗരസഭയിലെ വാർഡ് 19 ൽ 28.03.2011 ൽ നിർമ്മാണം പൂർത്തീകരിച്ച 49-ാം നമ്പർ കെട്ടിട ഉടമയായ ശ്രീ. ഭദ്രൻ തൻറെ കെട്ടിടത്തിൻറെ വസ്തു നികുതി 14/1/2011 ലെ 18/2011 തസ്വഭവ ഉത്തരവിനു ശേഷം 2011-12 ഒന്നാം അർദ്ധവർഷം മുതൽ പ്ലിന്റ് ഏരിയ അടിസ്ഥാനത്തിൽ നിശ്ചയിക്കാതെ പാലാ നഗരസഭ ആദ്യം ടി കെട്ടിടത്തിന് ARV അടിസ്ഥാനത്തിൽ (പഴയ നമ്പർ 16/1) 15150/- രൂപ നികുതി നിശ്ചയിക്കുകയും റിവിഷൻ ശേഷം ആയത് 11998/- രൂപ നിശ്ചയിക്കുകയും ചെയ്തു. പിന്നീട് സ.ഉ 210/2013 തസ്വഭവ ഉത്തരവ് പ്രകാരം പ്ലിന്റ് ഏരിയ അടിസ്ഥാനത്തിൽ കെട്ടിട നികുതി പുനർ നിർണ്ണയിച്ച് 6234/- രൂപ ആക്കുകയും ചെയ്തിട്ടുള്ളതാണ്. എന്നാൽ പിന്നീട് ARV അടിസ്ഥാനത്തിൽ നേരത്തെ നിശ്ചയിച്ച 11998/- രൂപയുടെ 25% അധികരിച്ച് 14998/- രൂപയായി 01.04.2013 മുതൽ നികുതി പുനർ നിർണ്ണയിക്കുകയും ചെയ്തിട്ടുള്ളതാണ്. ആയതിനാൽ കേരളമുനിസിപ്പാലിറ്റി (Property Tax, & Service Charge & Surcharge Rule 2011) പ്രകാരം 14.01.2011 മുതൽ ടിയാൻറെ കെട്ടിടത്തിൻറെ നികുതി പ്ലിന്റ് ഏരിയ അടിസ്ഥാനത്തിൽ പുനനിർണ്ണയിച്ച് നൽകണമെന്നാണ് പരാതി.

ടി പരാതിയിൽ സെക്രട്ടറിയോട് അന്വേഷിച്ചതിൽ പാലാ നഗരസഭയിലെ 19-ാം വാർഡിൽ 49-ാം നമ്പർ കെട്ടിടം ശ്രീ. ഭദ്രൻ, മാട്ടേൽ ഹൗസ്, പാലാ യുടെ ഉടമസ്ഥതയിലുള്ള പാർപ്പിടാവശ്യത്തിനുള്ള കെട്ടിടമാണ്. നഗരസഭ വസ്തു നികുതി പ്രകാരം ടി

കെട്ടിടത്തിന്റെ വിസ്തീർണ്ണം ഗ്രൗണ്ട് ഫ്ലോർ - 309.96 ച.മീറ്ററുംഫസ്റ്റ് ഫ്ലോർ 184.76 ച.മീറ്ററും ഉൾപ്പെടെ ആകെ 494.72 ച.മീറ്റർ വിസ്തീർണ്ണമുള്ളതാണെന്നും എം.എൽ-5/11 പ്രകാരം വാർഷിക വാടക മൂല്യത്തിന്റെ അടിസ്ഥാനത്തിൽ നികുതി നിശ്ചയിച്ച് 2011-12 ഒന്നാം അർദ്ധവർഷം മുതൽ 16/1(പഴയ കെട്ടിട നമ്പർ) എന്ന നമ്പറിൽ 15150/- രൂപ നികുതി ചുമത്തിയിരുന്നതും നിയമാനുസൃതമായ റിവിഷൻ പെറ്റീഷനുകൾക്കും അപ്പീൽപെറ്റീഷൻ എന്നിവ പ്രകാരമുള്ള കുറവുകൾക്ക് ശേഷം ടി കെട്ടിടത്തിന്റെ നികുതി 11998/- രൂപയായി നിജപ്പെടുത്തിയിട്ടുള്ളതാണെന്നും വസ്തു നികുതി പരിഷ്കരണവുമായി ബന്ധപ്പെട്ട് 1/4/2011 മുതൽ തറ വിസ്തീർണ്ണത്തിന്റെ അടിസ്ഥാനത്തിൽ നികുതി നിർണ്ണയിക്കാവുന്നതാണെന്നുള്ള 4/6/2013 ലെ സ.ഉ (എം.എസ്) നം. 210/13 തസ്വഭവ ഉത്തരവ് പ്രകാരം തറ വിസ്തീർണ്ണത്തിന്റെ അടിസ്ഥാനത്തിൽ നികുതി നിർണ്ണയിച്ചപ്പോൾ ടി കെട്ടിടത്തിന്റെ നികുതി വാർഷിക വാടക മൂല്യ നികുതിയേക്കാൾ കുറഞ്ഞ് 6234 രൂപയാകുകയും ആയത് പ്രകാരം 2015-16, 2016-17, 2017-18 വർഷങ്ങളിൽ നികുതി ഒടുക്കുകയും ചെയ്തിട്ടുള്ളതാണെന്നും ബഹു. തദ്ദേശ സ്വയംഭരണ വകുപ്പിന്റെ വസ്തു നികുതി പരിഷ്കരണ ഉത്തരവ് സ.ഉ(അ) നം. 18/2011 തസ്വഭവ തീയതി 14.01.2011, സ.ഉ (എം.എസ്) നം. 371/13 തസ്വഭവ തീയതി 02.12.2013, സ.ഉ (എം.എസ്)നം. 144/2015/തസ്വഭവ തീയതി 27.04.2015 എന്നീ ഉത്തരവുകളുടെയും ബഹു. സർക്കാരിന്റെ 16.12.2015 ലെ സ.ഉ (എം.എസ്) നം 358/15/തസ്വഭവ സ്പെഷീകരണ ഉത്തരവിന്റെയും അടിസ്ഥാനത്തിൽ 185 ച.മീ.(2000)സ്ക്വയർ ഫീറ്റ്- ൽ കൂടുതൽ തറ വിസ്തീർണ്ണമുള്ളതും ഏറ്റവും ഒടുവിൽ വസ്തു നികുതി പുനനിർണ്ണയിച്ചതിനുശേഷം ഘടനാപരമായ മാറ്റങ്ങൾ ഒന്നും വരുത്തിയിട്ടില്ലാത്തതുമായ വീടുകൾക്ക് നിലവിലുള്ള നികുതിയുടെ 25% വർദ്ധനവ് നൽകി വസ്തു നികുതി പുനർ നിർണ്ണയിക്കുന്നതിനും 01.04.2013 മുതൽ മുൻകാല പ്രാബല്യത്തിൽ നികുതി ഈടാക്കുന്നതിനും ഉത്തരവായിട്ടുള്ളതാണെന്നും ആയതിന്റെ അടിസ്ഥാനത്തിൽ 19/49-ാം നമ്പർ കെട്ടിടത്തിന്റെ നിലവിൽ ഉണ്ടായിരുന്ന നികുതിയായ 11998/- രൂപയുടെ 25%അധികരിച്ച് 14998/- രൂപയായി 01.04.2013 മുതൽ നികുതി പുനർ നിർണ്ണയിച്ചി നൽകിയിട്ടുള്ളതാണെന്നും പാലാ നഗരസഭ അദാലത്തിൽ അറിയിച്ചു.

14.01.2011 ലെ സ.ഉ (അ) നമ്പർ 18/2011/തസ്വഭവ, ഉത്തരവുകൾ പ്രകാരം പുതിയ നികുതി ദായകർക്ക് 2011 ജനുവരി 14 മുതലും നിലവിലുള്ള നികുതി ദായകർക്ക് 2011 ഏപ്രിൽ 1 മുതലാണ് പ്രാബല്യം നൽകിയിരുന്നത്. തുടർന്ന് 15.03.2013 ലെ സ.ഉ(അ) 100/2013/തസ്വഭവ നമ്പർ ഉത്തരവ് പ്രകാരം സ.ഉ(അ) 18/2011 തസ്വഭവ ഉത്തരവിന് ഭേദഗതി ചട്ടങ്ങൾ പുറപ്പെടുവിക്കുകയുണ്ടായി. ടി ഭേദഗതി ചട്ടങ്ങൾക്ക് 2013 ഏപ്രിൽ 1 മുതലാണ് പ്രാബല്യം നൽകിയിരുന്നത്. ഈ വിഷയത്തിൽ സ്പെഷീകരണം നൽകി കൊണ്ട് പുറപ്പെടുവിച്ച 02.12.2013 ലെ സ.ഉ (എം.എസ്) 371/13 തസ്വഭവ നമ്പർ ഉത്തരവ് പ്രകാരവും 2011 ലെ കേരള മുനിസിപ്പാലിറ്റി (വസ്തു നികുതിയും സേവനഉപനികുതിയും സർചാർജ്ജും) ചട്ടങ്ങൾ പ്രകാരവും പുതിയ നികുതി ദായകർക്ക് 14.01.2011 മുതലും നിലവിലുള്ള നികുതിദായകർക്ക് (വാർഷിക വാടകയുടെ അടിസ്ഥാനത്തിൽ നികുതി നൽകുന്നവർക്ക്) 01.04.2013 മുതൽ ബാധകമാകുന്നതാണെന്നും 01.04.2013 മുതൽ പ്രാബല്യം നൽകികൊണ്ട് പുതിയ നിരക്കിൽ വസ്തു നികുതി പരിഷ്കരിക്കുമ്പോൾ 14.01.2011 മുതൽ 31.03.2013 വരെ തറ വിസ്തീർണ്ണത്തിന്റെ അടിസ്ഥാനത്തിൽ പുതിയ കെട്ടിടങ്ങൾക്ക് നികുതി നിശ്ചയിച്ചത് ഭേദഗതി ചട്ടങ്ങൾക്കനുസരിച്ച് 15.03.2013 ലെ സ.ഉ(അ) നം 100/2013 തസ്വഭവ ഉത്തരവ് പ്രകാരം പുനർ

നിർണ്ണയിക്കാവുന്നതാണെന്നും ഇങ്ങനെ നികുതി പുനർനിർണ്ണയിക്കുമ്പോൾ കെട്ടിടങ്ങൾക്ക് 25% മിനിമം വർദ്ധനവ് ബാധകമാക്കേണ്ടതില്ലായെന്നും വ്യക്തമാക്കിയിട്ടുണ്ട് എന്നും 14.01.2011 മുതൽ 31.03.2013 വരെ തറവിസ്തീർണ്ണ അടിസ്ഥാനത്തിൽ നികുതി നിർണ്ണയിച്ച കെട്ടിടങ്ങളെ വീണ്ടും വാർഷിക വാടക മൂല്യത്തിന്റെ അടിസ്ഥാനത്തിൽ നികുതി നിർണ്ണയം നൽകേണ്ടതില്ലെന്നും പാലാ നഗരസഭാ സെക്രട്ടറിയെ LSGD/RD1- 92018-LSGD നമ്പർ കത്ത് പ്രകാരം അഡീഷണൽ ചീഫ് സെക്രട്ടറി അറിയിച്ചിട്ടുള്ളതാണെന്ന് യോഗം വിലയിരുത്തി.

നഗരസഭകളിലെ കെട്ടിടങ്ങളുടെ വസ്തു നികുതി, പ്ലീന്റ് ഏരിയ അടിസ്ഥാനത്തിൽ പരിഷ്കരണം നടത്തിയതിന്റെ പ്രാബല്യത്തീയതി 01.04.2016 ആയി തദ്ദേശസ്വയംഭരണ(ആർ.സി) വകുപ്പിന്റെ 06.03.2019 ലെ സ.ഉ ()സാധാ) നം.540/2019 തസ്വഭവ ഉത്തരവ് പ്രകാരം തീരുമാനിച്ചിട്ടുള്ളതും ആണ്.

2.12..2013 ലെ സ.ഉ.(എം.എസ്) നം. 371/2013 തസ്വഭവ, 06.03.2019 ലെ സ.ഉ ()സാധാ) നം.540/2019 തസ്വഭവ , എന്നീ ഉത്തരവുകൾ പ്രകാരവും 2011 ലെ കേരള മുനിസിപ്പാലിറ്റി (വസ്തു നികുതിയും സേവനഉപനികുതിയും സർചാർജ്ജും) ചട്ടങ്ങൾ, ചട്ടം 1(2) പ്രകാരവും പുതിയ നികുതിദായകർക്ക് 2011 ജനുവരി 14 മുതൽ തറ വിസ്തീർണ്ണ അടിസ്ഥാനത്തിൽ നികുതി നിർണ്ണയിക്കാവുന്നതാണ് എന്ന് യോഗം വിലയിരുത്തി.

അപേക്ഷകൻ കെട്ടിട നിർമ്മാണം പൂർത്തീകരിച്ചിരിക്കുന്നത് 28.03.2011 ലാണ്. മേൽ സാഹചര്യത്തിൽ അപേക്ഷകന്റെ കെട്ടിടത്തിന്റെ വസ്തു നികുതി 2011 ലെ കേരള മുനിസിപ്പാലിറ്റി (വസ്തു നികുതിയും സേവനഉപനികുതിയും സർചാർജ്ജും) ചട്ടങ്ങൾ, ചട്ടം 1(2) പ്രകാരം തറ വിസ്തീർണ്ണ അടിസ്ഥാനത്തിൽ നിശ്ചയിക്കാവുന്നതാണെന്നും അപേക്ഷകൻ അധികമായി അടവാക്കിയ വസ്തു നികുതി വരുന്ന വർഷങ്ങളിലെ വസ്തു നികുതിയിൽ ക്രമീകരിച്ച് നൽകുകയോ അല്ലാത്തപക്ഷം തിരികെ നൽകുകയോ ചെയ്യുന്നതിനുള്ള നടപടി സ്വീകരിക്കുന്നതിനും പാലാ നഗരസഭ സെക്രട്ടറിയെ ചുമതലപ്പെടുത്തിയും വസ്തു നികുതി ക്രമീകരിക്കുന്നതിന് സോഫ്റ്റ് വെയറിൽ ആവശ്യമായ സഹായങ്ങൾ ചെയ്തു നൽകുന്നതിന് ഐ .കെ .എം നോട് അഭ്യർത്ഥിച്ചും തീരുമാനിച്ചു.

(2). അയ്യനം ഗ്രാമപഞ്ചായത്തിലെ ,വാർഡ് 20 ചീപ്പുങ്കൽ പ്രദേശത്ത് വേമ്പനാട്ട് കായലിനോട് സമീപം മണി എന്ന വ്യക്തിയുടെ ഉടമസ്ഥതയിലുള്ള 20/580 എന്നനികുതി ഇല്ലാത്ത ഒരു ഷെഡ് ഉണ്ടായിരുന്നു. പഞ്ചായത്തിന്റെ സഞ്ചയ ഉൾപ്പെടെയുള്ള എല്ലാ രേഖകളിലും ഈ ഉടമസ്ഥതയിൽ ഈ കെട്ടിട നമ്പർ നിലവിലുണ്ട്. പിന്നീട് ഈ വസ്തു ആൻറോ മാത്യു എന്ന വ്യക്തി വാങ്ങുകയും ഉടമസ്ഥാവകാശം മാറ്റുന്നതിൽ പഞ്ചായത്തിൽ അപേക്ഷ സമർപ്പിക്കുകയും ചെയ്തിട്ടുള്ളതാണ്. ആധാരത്തിൽ കെട്ടിട നമ്പർ കാണിച്ചിട്ടില്ലാത്തതിനാൽ ഈ സർവ്വേ നമ്പരിൽ കെട്ടിട നമ്പർ സ്ഥിതി ചെയ്യുന്നു എന്നുള്ള ബന്ധപ്പെട്ട വില്ലേജ് ഓഫീസറുടെ തൽസ്ഥിതി സർട്ടിഫിക്കറ്റും അപേക്ഷയോടൊപ്പം സമർപ്പിച്ചിരുന്നു. തണ്ണീർത്തട സംരക്ഷണനിയമം വരുന്ന 2017 ന് മുമ്പായി ഉണ്ടായിരുന്ന ടി കെട്ടിടത്തിന്റെ ഉടമസ്ഥാവകാശം മാറ്റി നൽകുന്നില്ലാ എന്നതാണ് അയ്യനം ഗ്രാമപഞ്ചായത്തിലെ വൈസ്

പ്രസിഡൻ്റ് ശ്രീ.മനോജ് കരീമം നൽകിയിരിക്കുന്ന പരാതി .

ടി പരാതി ജില്ലാ അദാലത്ത് സമിതി പരിശോധിച്ചു . ടി പരാതിയിൽ ഇൻറേണൽ വിജിലൻസ് ഓഫീസർ അന്വേഷണം നടത്തിയതിൻ പ്രകാരം

മണി എന്ന വ്യക്തിയുടെ പേരിലുള്ള 20/580 എന്ന കെട്ടിടത്തിൻറെ ഉടമസ്ഥാവകാശം മാറ്റണമെന്നുണ്ടെങ്കിൽ ആധാരത്തിൽ ഈ കെട്ടിടത്തെപ്പറ്റി പരാമർശിച്ചിരിക്കണം. എന്നാൽ ആൻറോ മാത്യുവിന് പ്രസ്തുത വസ്തു കൈമാറി കിട്ടിയ ആധാരത്തിലോ മൂന്നാധാരത്തിലോ ഇത്തരത്തിൽ ഒരു കെട്ടിടത്തെപ്പറ്റി പരാമർശം ഇല്ല . എം.വി മണിയുടെ അനന്തരാവകാശികൾ പ്രസ്തുത വസ്തു കൈമാറിയ ആദ്യ ആധാരത്തിൽ കെട്ടിടം ഉള്ളതായി പറയുന്നില്ല. വിട്ടു പോയതാണെങ്കിൽ തിരുത്താധാരം വഴി കൂട്ടിച്ചേർക്കലുകൾ വരുത്തിയാൽ മാത്രമേ കേരള പഞ്ചായത്ത് രാജ് കെട്ടിട നിർമ്മാണ ചട്ടങ്ങൾ 2019,ചട്ടം 23 പ്രകാരം സാധൂകരണം ലഭ്യമാകുകയുള്ളൂ.

19.02.2023 ൽ ശ്രീ മണി ടി വസ്തുവിൽ സമർപ്പിച്ചിരുന്ന പെർമിറ്റ് അപേക്ഷയിൽ സ്ഥലത്ത് കെട്ടിടം ഉണ്ടായിരുന്നില്ല എന്ന് അസിസ്റ്റൻ്റ് എഞ്ചിനീയർ സ്ഥലപരിശോധന നടത്തി റിപ്പോർട്ട് നൽകിയിട്ടുണ്ട്. 2017 ൽ തണ്ണീർത്തട സംരക്ഷണനിയമവും പരിപാലനവും ചട്ടങ്ങളും നടപ്പിലാക്കുന്നതിൻറെ ഭാഗമായി ഈ ചട്ടം ബാധകമായ സ്ഥലത്തെ കെട്ടിടങ്ങൾ സംബന്ധിച്ച ഗുഹിൾ മാപ്പ് സ്റ്റേറ്റ് വെറ്റ് ലാൻഡ് അതോറിറ്റി കേരള പരസ്യപ്പെടുത്തിയിട്ടുണ്ട്. ടി മാപ്പിൽ ടി സ്ഥലത്ത് ഈ കെട്ടിടം കണ്ടെത്താനും സാധിച്ചിട്ടില്ല.

എന്നാൽ 31.01.2024 തീയതിയിൽ പഞ്ചായത്ത് ഓഫീസിൽ നിന്ന് ശ്രീ ആൻറോ സമർപ്പിച്ച ഉടമസ്ഥാവകാശം മാറ്റുന്നതിനുള്ള അപേക്ഷയിന്മേൽ പരിശോധന നടത്തിയപ്പോൾ വേമ്പനാട്ട് കായൽ തീരത്തു നിന്നും 15 മീറ്റർ മാറി പുതിയതായി നിർമ്മിച്ചതെന്ന് തോന്നുന്ന ഒരു ഷെഡ് കാണപ്പെട്ടു എന്ന് സെക്രട്ടറി അറിയിച്ചിട്ടുണ്ടെന്നും സ്ഥല പരിശോധന നടത്തിയതിൽ പുതിയതായി നിർമ്മിച്ച ഒരു ഷെഡ് കാണാൻ സാധിച്ചെന്നും ആയത് മൂവുണ്ടായിരുന്ന കെട്ടിടമായി പരിഗണിച്ച് കൊണ്ട് ഉടമസ്ഥാവകാശം മാറ്റി നൽകാൻ സാധിക്കുകയില്ലായെന്നും പുതിയ കെട്ടിടത്തെ (താലക്കാലിക ഷെഡ്) മായി പരിഗണിച്ച് കൊണ്ട് നമ്പർ നൽകാവുന്നതാണെന്ന് ഇൻറേണൽ വിജിലൻസ് ഓഫീസർ റിപ്പോർട്ട് ചെയ്തിട്ടുള്ളതാണ്.

2017 ലെ തണ്ണീർത്തട സംരക്ഷണവും പരിപാലനവും ചട്ടം 4 (6) ൽ

"The following activities shall be prohibited within the wetlands namely any construction of a permanent nature except for boat jetties within 50 m from the mean high flood level observed in the past 10 years calculated from the date of commencement of these rules"

ഇപ്രകാരം രേഖപ്പെടുത്തിയിട്ടുള്ളതായും 50 മീറ്റർ പരിധിക്കുള്ളിൽ താൽക്കാലിക നിർമ്മാണങ്ങൾ നടത്തുന്നതിന് തടസ്സമില്ലായെന്നും നിലവിൽ ഈ സ്ഥലത്ത് നിർമ്മിച്ചിരിക്കുന്ന കെട്ടിടം ഒരു താൽക്കാലിക ഷെഡ് ആയതിനാൽ ഈ കെട്ടിടത്തെ ഒരു താൽക്കാലിക നിർമ്മാണമായി പരിഗണിക്കാവുന്നതാണെന്ന് യോഗം വിലയിരുത്തി.

പുതിയതായി നിർമ്മിച്ച ഷെഡ് മുന്യണ്ടായിരുന്ന കെട്ടിടമായി പരിഗണിച്ച് കൊണ്ട് ഉടമസ്ഥാവകാശം മാറ്റി നൽകാൻ സാധിക്കുകയില്ലായെന്നും ടി കെട്ടിടം താൽക്കാലിക ഷെഡ് ആയി പരിഗണിച്ച് പുതിയ നമ്പർ നൽകുന്നതിനും അയ്യനം ഗ്രാമപഞ്ചായത്ത് സെക്രട്ടറിയെ ചുമതലപ്പെടുത്തിയും തീരുമാനിച്ചു.

യോഗം 4.00 പി എം ന് അവസാനിച്ചു

വിശ്വസ്തതയോടെ,

പ്രസാദ് സി ആർ
ജില്ലാതല അദാലത്ത് കൺവീനർ &
അസിസ്റ്റന്റ് ഡയറക്ടർ
തദ്ദേശസ്വയംഭരണ വകുപ്പ്,
കോട്ടയം